

Maria Iliff u żewġ għanjiet qodma bil-Malti

Mario CASSAR, MA

Dipartiment tal-Malti, il-Junior College tal-Università ta' Malta

e-mail: mario.cassar@um.edu.mt

Astratt: Mrs Maria Iliff kienet attriċi, kantanta, poetessa, u rumanziera li, fl-1818, hawn Malta, ippubblikat il-ktieb *Poems, upon Several Subjects*. Dan il-volum huwa interessanti għall-fatt li jinkludi żewġ poeżiji bil-Malti, possibbilment l-ewwel versi inediti bi lsienna li qatt ġew stampati fi ktieb bl-Ingliż. Mrs Iliff ipprovdiet ukoll traduzzjoni libera tagħhom bl-Ingliż. L-istess għanjiet insibuhom ukoll fi ktejjeb manuskritt, 'Canzonete in lingua maltese', ikkompilat ftit aktar tard, fl-1825, minn Dr Giuseppe Zammit. Dan l-artiklu jqabbel iż-żewġ verżjonijiet mil-lat ortografiku u testwali, u jipprova jixhet ftit dawl fuq l-istat tal-Malti miktub fiż-żmien bikri tal-hakma Ingliża.

Kliem-mufitieh: Maria Iliff, Giuseppe Zammit, poeżija Romantika, ortografija, differenzi testwali.

Hjiel bijografiku

Ir-rikostruzzjoni ta' hajjet Maria (jew Mary) Iliff m'hijex daqstant faċli, sempliċiment għax it-tagħrif dwarha huwa tassew skars. L-uniċi ghejun sostanzjali huma *The Thespian Dictionary; or, Dramatic Biography of the Present Age* (ippubblikat Londra fl-1805 minn James Cundle)¹ u l-ktieb ta' J.R. De J. Jackson *Romantic Poetry by Women, a Bibliography 1770–1835* (Oxford, 1993).² B'xorti hażina, ebda wiehed minn dawn is-sorsi ma jagħti d-dati tat-twelid u l-mewt tagħha. Apparti minn hekk, hemm lakuni kbar li mhux lakemm timliehom, jekk mhux b'suġġerimenti spekulattivi.

Mrs Iliff kienet il-mara tal-attur u kittieb Edward Henry Iliff; kunjom xubitha kien Palmer.³ Ommha, għal xi żmien, kienet tiehu hsieb id-dar ta' ċerta Mrs Spranger Barry (aktar tard Mrs Crawford). Din is-sinjura kienet tittratta lil Maria bhallikieku

¹Dan il-ktieb jista' jinqara fuq is-sit elettroniku: <http://books.google.com.mt/books> i=FS0HAAAAQAAJ&printsec=frontcover&dq=The+Thespian+Dictionary&lr=&hl=en. Ara paġna IL-IN (mhux numerata).

²Mill-bqija, la tissemma fid-*Dictionary of British Women Writers* (1989), la f'*A Checklist of Women Writers, 1801–1900* (1990), u lanqas f'*The Cambridge Guide to Women's Writing in English* (1999). Wara kollox, fl-ambitu tal-poeżija Romantika Ingliża, Maria Iliff ma kinitx għajr awtriċi mill-aktar minuri u marginali.

³F'xi katalgi, isimha jidher bhala Mrs Edward Henry (jew Edward H. jew E.H.) Iliff, skont il-konswetudni taż-żmien.

kienet bintha, tant li hadet hsieb taghtiha edukazzjoni xierqa. Kienet Mrs Barry stess li mbuttat lil Maria titla' fuq il-palk ta' Drury Lane (Londra), fejn it-tfajla aktarx bdiet il-karriera drammatika taghha. Probabbilment iddebuttat fl-1767, iżda jista' jkun ukoll li digà kellha xi partiċella teatrali fl-Irlanda, qabel din id-data.

Żewġha kien it-tifel ta' kurat Protestant li kien jghallem f'St Mary le Strand. F'żgħożitu, Edward Henry qatta' xi snin fuq il-bahar sakemm, bil-kuntatti influwenti ta' missieru, sab xogħol mad-ditta *India House*. Iżda l-imhabba kbira li kellu għall-palk ġegħlitu jitlaq minn dan l-impjieġ pjuttost komdu biex jaqbad il-karriera ta' attur. Ma damx ma ġġieled mal-*manager* tiegħu u spiċċa fil-bżonn.

Kien f'dawn iċ-ċirkustanzi li ltaqa' mal-mara futura tiegħu. Miss Palmer, li f'dak il-perjodu kienet taħdem mal-kumpanija 'Brighton', apparti li bhala kantanta kienet tgawdi ċerta popolarità f'diversi bliet bhal Dublin u Edinburgh, għarfet il-qagħda mwieghra tiegħu u offriet li tghinu finanzjarjament. Sadattant, Mrs Barry, li mid-dehra kienet tbatu bl-iskrupli, bhal donnha bdiet tiffissa li x-xogħol ta' attriċi kien moralment 'perikoluż', u allura għamlet minn kollox biex thajjar lil Maria taqbad triq oħra. Madankollu, it-tfajla kienet issa mohħha biss fil-palk, hekk li ddecidiet li tahrab mill-influenza tal-patrana taghha.

Milqut mill-ġenerożità ta' Miss Palmer, fl-1785 Edward Henry telaq magħha lejn Sheffield fejn iżżewwiġha. Wara ġarrew għal Edinburgh fejn reġġhu stabbilixxew isem tajjeb fuq il-palk. Fis-snin 1786–87 isem Mrs Iliff jidher fl-elenku tal-atturi ewlenin tal-palk fl-Iskozja.⁴ Rebhet kuntratt mal-kumpanija *Vauxhall* u allura hi u żewġha kellhom jitransferixxu ruhhom f'Londra. Hawnhekk, fl-1788, Edward Henry sab impjieġ ġdid mal-kumpanija ta' George Colman li kien ilu jopera t-Teatru 'Haymarket' (Westminster) sa mill-1777. Ftit wara, anki Maria ffirmat mal-kumpanija tal-istess impreżarju; biss, jidher li dan Colman kellu ambizzjonijiet hafna akbar mit-talenti taghha. Fil-fatt, Maria ma rnexxilhiex tikseb l-istess suċċess li kienet tgawdi fit-teatri provinċjali u, eventwalment, tatha kompletament għall-kant.⁵ Anki żewġha ma sabx xorti – mal-mewt ta' Colman fl-1794, il-kumpanija

⁴John Jackson, *The History of the Scottish Stage, from its first establishment to the present time*, Edinburgh, 1793, pp. 88–9.

⁵Fost il-kanzunetti taghha nsibu: *Jockey was a Braw Young Lad: A Favourite Scotch Ballad* (1788) ta' Samuel Arnold, *Yarrow Vale: A Favourite Scotch Song* (1788) ta' James Hook, *He Pip'd So Sweete* (c.1788) ta' James Hook, *Harry of the Green* (1793) ta' Joseph Wilson, *Hark the Clarion Sounds Afar* (1795) ta' James Wilson, u *The Lovely Blue Ey'd Maid* (1795) ta' Lawrence Cornelius Nielson. Xi whud minn dawn il-kanzunetti huma elenkati fil-ktieb *Music Entries at Stationer's Hall: 1710–1818*, ikkompilat minn Michael Kassler, (Ashgate: 2004). Ara wkoll *A Favourite Collection of Songs, Sung by Mr Incedon, Miss Poole, Miss Bertles, Mrs Stewart, Mrs Iliff, and Miss Leary at Vauxhall Gardens* (Londra, 1788) u *A Second Collection of Songs, Sung by Miss Leary, Miss Bertles, Miss Poole, Mrs Stewart, Mrs Iliff, and Mr Incedon at Vauxhall Gardens, Composed by James Hook* (Londra, 1788).

hadha f'idejha ibnu li annullalu l-kuntratt. Edward Henry spiċċa liċenzjat u ftit wara taha għall-kitba tar-rumanzi.⁶

Mrs Iliff kellha minn tal-anqas żewġ itfal, iżda eventwalment isseparat minn ma' żewġha għall-habta tal-1802, mid-dehra minhabba differenzi politiċi, għalkemm iċ-ċirkustanzi m'humieq daqstant ċari. Fl-1808 ippubblikat l-ewwel edizzjoni tal-ktieb *Poems, upon Several Subjects*.⁷

Reċensjonista ta' żmienha kiteb hekk:

Mrs Iliff lays no claim to the rank of poetess. She declares that she has published her verses merely to obtain some assistance towards 'educating her children, during the anxious period of a Father's absence.' We are happy to see that she has procured subscriptions for eleven thousand copies, and has thus accomplished her laudable project. Some of her verses are pretty; none of them are offensive.⁸

Biss, jidher li reġghet spiċċat f'diffikultajiet finanzjarji u, bħal Edward Henry, daret għall-kitba tar-rumanzi. Fl-1813 harġet *The Prior Claim: A Tale* (f'żewġ volumi) biex forsi ttaffi xi ftit il-qagħda miżera li sabet ruhha fiha.⁹ Fl-introduzzjoni tal-ktieb, fil-fatt, holqot djalogu immaġinarju li fih karattri allegoriċi (bhall-Benevolenza u l-Iskruplu) jiddiskutu s-siwi tal-abbonamenti f'din ix-xorta ta' letteratura għal mara li tixtieq tipprovdi ghejxien diċenti għal uliedha. L-impressjoni li tohroġ minn din id-dahla hi ta' mara miskina li, b'mod patetiku, qed tittallab is-sapport tal-pubbliku. Biżżejjed wiehed jaqra d-dedikazzjoni li ġġib id-data tal-4 ta' Marzu 1813 (Londra): 'To my Friends! And who, it may be asked, are they? It is the first, and will probably be the last attempt of the kind which I shall intrude upon the Public.'¹⁰

⁶ Nafu żgur li kiteb *Angelo, a novel founded on melancholy facts* (2 volumi, Londra, 1796). Ara wkoll *A Biographical Dictionary of the Living Authors of Great Britain and Ireland* (Londra, 1816); stampat mill-ġdid mill-Gale Research Company ta' Detroit, fl-1966, p. 171.

⁷ Dan il-ktieb, ippubblikat minn Vernor, Hood and Sharpe ta' Londra, kien jinbiegħ bl-abbonamenti. Il-poeziji kienu kollha bl-Ingliż. L-isem kien komuni hafna fis-sekli 17, 18, u 19 – ibda mill-antoloġija *Poems, Songs and Love-verses, upon Several Subjects* (1682) ta' Matthew Coppinger, sax-xoghlijiet *Poems on Several Subjects* ta' John Bancks (1730) u Robert Tatersal (1734). *Poems upon Several Occasions* hu l-isem ta' kotba miktuba minn Aphra Behn (1685), Mary Leapor (1748), John Milton (1791), u Elizabeth Carter (1816). *Poems on Various Subjects* hu l-isem ta' kotba miktuba minn William Job (1785), John Thelwall (1787), Robert Anderson (1798), Jane Dunnett Edinburgh (1818), u Helen Maria Williams (1823). *Poems on Several Occasions*, imbagħad, hu l-isem ta' kotba mill-pinna ta' Matthew Prior (1707), John Gay (1720), Mary Barber (1734), Stephen Duck (1736), Jonathan Swift (1737), Christopher Smart (1752), James Woodhouse (1766), u John Bennett (1774).

⁸ *The Poetical Register and Repository of Fugitive Poetry, from 1808–1809*, F.C. & J. Rivington: Londra, 1812, p. 563.

⁹ Dan ir-rumanz ta' xehta moralistika kien ippubblikat f'Londra minn J. Burch ta' White Hart Court.

¹⁰ Peter Garside, 'Subscription Fiction in Britain, 1780–1829: A Checklist', f'*The Corvey Library and Anglo-German Cultural Exchanges, 1770–1837*, Werner Huber (ed.), Wilhelm Fink Verlag: 2004, pp. 65, 94.

Il-ktieb 'Malti'

M'ghandna ebda hjiel kif u x'fatta Maria Iliff giet Malta. Ma nistghux inkunu nafu x'hajjarha jew x'gegħelha tiehu dan il-pass. Il-fatt jibqa' li, fl-1818, harġet it-tieni edizzjoni tal-ktieb tagħha *Poems, upon Several Subjects*.¹¹ Dan il-volum huwa interessanti għall-fatt li jinkludi żewġ poeżiji bil-Malti, possibbilment l-ewwel versi inediti bi lsienna li qatt ġew stampati fi ktieb bl-Ingliż.¹² Isem l-awtriċi fiż-żewġ edizzjonijiet jidher sempliċiment bhala Mrs Iliff. Fit-tieni edizzjoni jidher żewġ poeżiji bil-Malti, mingħajr titlu speċifiku – wahda għanja ta' tiffir lil Malta u l-oħra għanja fuq imħabba miċhuda. Fl-ewwel wahda tikteb: 'Kull marid haw' jiehu saħħtu' – osservazzjoni li tista' tinferixxi li l-poetessa forsi giet Malta għal raġunijiet ta' saħħa. Izda fuq dan ma nistghux inkunu żguri, aktar u aktar meta l-pajjiż kien għadu kif hareġ minn epidemija qalila tal-pesta (1813–14). Il-poeżija twila bl-Ingliż 'Malta' (f'żewġ partijiet, pp. 112–23; 124–35) tikkonferma li hadet grazzja ma' din l-art; izda min-naħa l-oħra l-poeżija 'Thoughts on England, written during sickness', tixhed li kellha nostalgija kbira għal pajjiżha.

Dan il-volum kien mitbugħ fl-Istamperija tal-Gvern; izda fid-dahla qasira tagħha, Mrs Iliff xorta kellha toqghod tittama li xogħolha ma jkollux problema ta' ċensura. Fl-istess introduzzjoni, li ġġib id-data tat-8 ta' Ottubru 1818 (Valletta), hi tikteb li hafna mill-poeżiji tagħha kienu diġà deħru fl-ewwel edizzjoni; biss, din id-darba, inkludiet xi xogħlijiet ġodda li hadu post daww imħollija barra.

Għal darba oħra, il-bejgħ kien jiddependi kompletament mill-abbonamenti. Hi stess tistqarr li s-suċċess tal-ktieb kien marbut ma' 'l-ispiritu liberali u ġeneruż tal-pubbliku lokali kif ukoll ta' xi hbieb fl-Ingilterra'. It-ton implorattiv tad-dahla tagħha jista' jixhed li Mrs Iliff kienet għadha ma stejqrinx għal kollox mill-qagħda prekarja tagħha.

Fil-ktieb stess (pp. iii–xii) hemm l-elenku shiħ tal-abbonati, hafna minnhom Ingliżi stazzjonati Malta (fosthom James Somerville) jew inkella Korfu. Kemm minħabba li kellha dawn l-abbonati f'Korfu kif ukoll għax f'din it-tieni edizzjoni dehret il-poeżija inedita intitolata 'Corfu' (pp. 95–103), nistgħu nobsru li Mrs Iliff, qabel ma giet Malta, setgħet qattgħet xi żmien f'din il-gżira Griega, dak iż-żmien taħt il-protezzjoni tal-Kuruna Ingliża.

¹¹ Il-ktieb shiħ jista' jinqara fuq is-sit elettroniku: http://books.google.com.mt/books?id=_s0IAAAAQAAJ&printsec=frontcover&dq=mrs+iliff&lr=&hl=en.

¹² Għall-precizjoni, fl-1804, il-Kavallier Pierre-Marie-Louis de Boisgelin, fil-ktieb tiegħu *Ancient and Modern Malta* (ippubblikat Londra) kien inkluda tliet għanjiet qosra bil-Malti, u magħhom zied traduzzjoni libera bl-Ingliż. Madankollu, dawn kienu diġà deħru fil-ktieb *Malte par un voyageur françois* (Malta, 1791) tal-Franċiż François-Emmanuel de Guignard (Comte de Saint-Priest). Dawn ix-xogħlijiet, mogħtija mill-Abbati Gioacchino Navarro, jibqgħu s'issa l-eqdem poeżiji stampati bil-Malti. Ara Mario Cassar, 'Il-Konti Saint-Priest, Gioacchino Navarro, u l-Ewwel Poeżiji ppubblikati bil-Malti', f'*Symposia Melitensia*, nru. iv, Malta, 2008, pp. 53–65.

Fil-lista tal-abbonati jidhru wkoll l-ismijiet ta' xi ftit Maltin, fosthom l-avukati Giovanni Battista Bugeja u Ignazio Gavino Bonavita, Vincent u Frederick Mamo, Vincent Casolani, u l-Baruni Sceberras-Bologna. Sir Thomas Maitland,¹³ *Lieutenatnt General* u *Commander-in-Chief* tal-Forzi Armati Ingliżi f'Malta, ordna 50 kopja, filwaqt li Sir Charles V. Penrose, *Rear-Admiral* u *Commander-in-Chief* tal-Flotta Rjali fil-Mediterran ordna hames kopji, apparti l-hames kopji ta' martu.

It-testi poetiċi

Iż-żewġ poeziji (bl-ortografija originali) li dehru fil-ktieb ta' Mrs Iliff qed jidhru hawn b'test parallel mal-verżjoni miktuba bil-Malti kontemporanju.

(1) [pp. 136–39] 'From the Maltese, of a Song in Praise of Malta. Original Song':

Hat li Malta i uischa cheichna
Min cul-hhat deiem mahhbuba,
U il Hhueiec li fia isiru
Deiem insabu miktuba.

Ghad li Malta hi wisqa ckejkna
Minn kulhadd dejjem mahbuba,
U l-hwejjeġ li fiha jsiru
Dejjem jinsabu miktuba.

Cul min igi' jochoot fia,
Hhat maisctiech iargia imur,
Uil ainein ta kulhhat thasciach,
Hat li ma fiesc sciddur.

Kull min jiġi joqghod fiha,
Hadd ma jixtieq jerga' jmur,
U l-ghajnejn ta' kulhadd tghaxxaq,
Ghad li ma fihix xi ddur.

Anda Belt lisiet chauia
Hasc colla imd-aura bisuar,
Sbiehh ucol irhhula tahha
Hhat li uma uischa sgar.

Ghandha Belt l-izjed qawwija
Ghax kollha mdawra bis-swar,
Sbieh ukoll ir-rhula tagħha
Ghad li huma wisqa zghar.

Nies hheluin u calbom taiba,
Irgiel chauia, u Nisa sbiehh,
Tista theid li colla somor,
Ma il sienom izoccor fiehh

Nies helwin u qalbhom tajba,
Irgiel qawwija, u Nisa sbiehh,
Tista' tghid li kollha somor,
'Ma lsienhom iz-zokkor fih.

Il huzziep frustieri colla,
Hogibuom isceibiet tahna,
Isctiechu idbiedu min niesom
Biesc iseugiu u ipku mahna.

Il-ghozzieb frustieri kollha,
Joghgbuom ix-xbejbiet tagħna,
Jixtiequ jitbieghdu minn nieshom
Biex jizzewġu u jibqghu magħna.

Cul marit au iehhu sahhtu,
Calbu tintela bil hena,
Kulhhat insa feinu immuielet
Hau isctiech iokhod mitzena

Kull marid haw' jiehu sahhtu,
Qalbu tintela bil-hena,
Kulhadd jinsa fejnu mwieled
Haw' jixtieq joqghod mitt sena.

¹³Maitland, maghruf bhala 'King Tom', kien sar l-ewwel gvernatur ta' Malta fl-1813; hu kien ukoll gvernatur ta' Korfu fis-snin 1815–23.

Eei cont il maħbus ta Kalba
 Issa ġarmien tidisprezzani
 B'ghain supperva tħares lejja
 Tittak bia fei tarani.
 Għal inħafsi ikolla targa
 Għare pħali maħabba hatt
 Ma ija jen inħebbej kalbi
 Leja idiet maħares katt.

6.

Għat li malta uisk ja o' Keikna
 Min kul hatt dejem maħaba
 Uil tneje li fia inħu
 Inħabu dejem miħtuba.

Ruf

(2) [pp. 140–142] ‘Of a Maltese Song. Original Song’:

Chem chiecu ihanni u nipchi
Hal dich il kalp li vera ingrata,
Mal ctajen tal imhhabba
Forsi norbot fdin il ġurnata.

Kemm kieku [n]ghanni u nibki
Ghal dik il-qalb li vera ingrata,
Mal-ktajjen tal-imhhabba
Forsi norbot f’din il-ġurnata.

Hhabbeit kalp ta’ bla imhhabba
Chienet tmissni din il piena,
Min rani fdin irrapta
Minni sgur gietu sci hnniena.

Habbejt qalb ta’ bla mhabba
Kienet tmissni din il-piena,
Min rani f’din ir-rabta
Minni żgur gietu xi hniena.

Fein cont il mahhub ta kalba
Issa dasmien sciddisprezzani,
B’ahain supperva thhares leia
Tithhac bia fein tarani.

Fejn kont il-mahhub ta’ qalbha
Issa daż-żmien x’[t]iddisprezzani,
B’ghajn supperva thares lejja
Tidhak bija fejn tarani.

Hal imhhapti icolla targia
Hhasc phhali ma hhabba hat,
Ma issa jena inuebbes kalbi
Leia iziet manhhares kat.

Ghal imhabbti jkollha terġa’
Għax bhali ma habbha hadd,
’Ma issa jena nwebbes qalbi
Lejha iżjed ma nhares qatt.

Il-manuskritt ta’ Dr Giuseppe Zammit

Huwa improbabbli, jekk mhux impossibbli, li Mrs Iloff kienet taf bil-Malti. Għaldaqstant, bilfors li l-poeziji li deheru fil-ktieb tagħha ppovdihomlha haddiehor li kien bilingwi, biex b’hekk setgħet tikkomponi traduzzjoni letterarja tagħhom. L-informant tagħha seta’ kien Malti li kien jaf bl-Ingliż ukoll, u seta’ kien resident Ingliż li kien tghallem il-Malti. Bhal fil-każ ta’ St Priest, il-verżjonijiet bl-Ingliż huma ferm aktar mirquma u kkuluriti.

Għal darba ohra l-poeziji, jew ahjar taqbiliyet, li deheru fil-ktieb ta’ Mrs Iloff, ma kinux kompożizzjonijiet originali, imma ghanjiet popolari li kienu maghrufin sew lokalment. Dan nafuh għax l-istess żewġ ghanjiet insibuhom ukoll fi ktejjeb manuskritt, ‘Canzonete in lingua maltese’, ikkompilat fl-1825 minn Dr Giuseppe Zammit.¹⁴

Dan il-manuskritt, minghajr paġinazzjoni, li jinsab f’kollezzjoni privata, fih 24 taqbila. Il-poezija ‘Kemm Kieku Nghanni u Nibki’ hi ghanja nru 5, filwaqt li l-poezija ‘Għad li Malta Wisq Hi ċkejna’ hi ghanja nru 6. Ma jistax ikun li Zammit ikkupjahom minn fuq Mrs Iloff, għax fihom xi differenzi żgħar, apparti li huma miktubin b’ortografija differenti.

¹⁴ S’issa ma nafu xejn dwar dan l-avukat-versifikatur. Minn evidenza interna li tidher fil-manuskritt jidher li kien habib ta’ Cesare Vassallo (1800–82) u Luigi Rosato (1795–1872). Żgur li ma kienx Dun Gużep Zammit ‘Brighella’. Il-manuskritt tiegħu ċertament jixraqlu skrutinju aktar mill-qrib.

Kul min jgi jokghot fia

Hatt maisc' tiek jargia inder

Il ghainej ta kul hatt tghasciak

Ghat li mafiese sciddur?

Ghanda belt liziet ghania

Ghase colla indaura bijuar,

Sbit uhol irhula tatta

Avvoglia una uist zghar.

Nies keluin u Kallom taiba,

Ingiel ghania u nisa sbih,

T'ista tghait li Kolla somor

Ma drienom izzor fit.

II

Dawn huma t-testi shah ta' dan il-manuskritt:

5.

Kem kieku inghanni u nipki
Ghal dik il kalp ingrata.
Mil ktajen tal imhabba
Forsi nohroc fdin il giurnata.

Habbeit kalp ta blamhabba
Kienet tmissni edin il piena.
Min rani fdin il rapta
Minni sgur gietu sci hniena.

Meta cont immur giodara
Bla mitluba spis tilkaghni
Kolla hleua tifrah bia
Tisc' tehet ghascia fihdani.

Biesc kienet takta sceukita
Kul matlapta kien ittni,

Kienet tiftah fomma u tgheidli
Li trit minni intik hanini.

Biesc nipprova din il piena
Scinu ti tlapta u matatnisc?
Issa collose insiet fdakka
Thares leja u matafnisc.

Fei kont il mahbup ta kalba
Issa dazmien tiddisprezzani
B'ghain supperva thares leja
Tithak bia fei tarani.

Ghal imhapti ikolla targia
Ghasc phali mahabba hatt
Ma issa jien inuuebbes kalbi
Leja iziet manhares katt.

6.

Ghat li malta uisk ja c'keikna
Min kul hatt dejem mahbuba
Uil huejec li fiha isiru
Insabu dejem miktuba.

Kul min jiġi jokghot fia
Hatt maisc' tiek jargia imur
Il ghainej ta kul hatt tghasciak
Ghat li mafiesc sciddur.

Ghanda belt liziet ghania
Ghasc colla imdaura bissuar,
Sbih ukol irhula tahha
Avvoglia uma uisk zghar.

Nies heluin u kalbom taiba,
Irgiel ghania u nisa sbih,
Tista tgheit li kolla somor
Ma ilsienom izzokkor fih.

Il ghuzziep frustieri kolla
Ghag' buom iscebbiet tghana,
Isc' tieku idbghedu min niesom
Biesc izzеugiu u iipkghu maghna.

Kul marit au jehu sahtu
Tintela kalbu bil éna
Kul hatt iinsa feinumuelet
Au itsc' tiek jokghot mizzena.

Xi osservazzjonijiet ortografici

Bejn il-ktieb *Poems, upon Several Subjects* (1818) u l-manuskritt 'Canzonete in lingua maltese' (1825) hemm biss seba' snin, imma l-qabza fl-esekuzzjoni ortografika taghhom hi kbira. L-ortografija ta' Zammit, minkejja li fiha l-inkonsistenzi taghha, diġà tidher aktar 'moderna', speċjalment minhabba l-użu tal-*ghajn* u l-*he* maqtugha.¹⁵

¹⁵ Milli nafu s'issa, l-'gh' intużat għall-ewwel darba fl-abbozz originali tal-ktieb ċelebri *Descittione di Malta* ta' Ġan Frangisk Abela (c.1647), filwaqt li l-'h' intużat għall-ewwel darba minn Injazju Saverju Miġsud fit-traskrizzjoni manuskritta tal-poezija anonima 'Kieku Tafu Huti X'Ġara' (c.1738). Cf. Olvin Vella, 'L-Ghejun tal-Istorja tal-Ilsien Malti: Ġabra ta' Dokumenti bil-Malti mill-Bidu sa Vassalli' (tezi mhux ippubblikata tal-M.A. fil-Malti, l-Università ta' Malta, 2006), p. 273.

Il-versifikatur Malti juża d-digraff *gh* fi kliem bhal *ghat* ('ghad'), *jokghot* ('joqghod'), *zghar* ('zghar'), *ghal* ('ghal'), *tgheidli* ('tghidli'), u *ghain* ('ghajn'); juża wkoll il-grafema *h* fi kliem bhal *nohroc* ('nohrog'), *hleua* ('hlewwa'), *sbiħ* ('sbieħ'), *thares*, *irhula*, u *mahbuba*. Interessanti wkoll li Zammit juża l-*H* (b'rasha maqtugħa darbtejn) fi kliem bhal *Hatt* u *Habbeit*. Min-naha tagħha, Mrs Iliff, għall-hoss ta' *h*, hafna drabi tuża d-digraff *hh* fi kliem bhal *mahhbuba* ('mahbuba'), *hhueiec* ('hwejjeg'), *hhat* ('hadd'), *sbiehh* ('sbieħ'), *irhhula* ('irhula'), u *hheluin* ('helwin').¹⁶ L-*gh*, hafna drabi, thalliha barra – *anda* ('ghanda'), *jochoot* ('joqghod'), *ainein* ('ghajnejn'), *idbiedu* ('jitbieghdu'); jew inkella, flokha tuża l-*h* – *hat* ('ghad'), *thasciach* ('tghaxxaq'), *hasc* ('ghax'), *theid* ('tghid'), *hogibuom* ('ghogbuhom'), *tahna* ('tagħna').

Għall-hoss ta' *k/q* Mrs Iliff tuża d-digraff Taljan *ch* – *jochoot* ('joqghod'), *chauia* ('qawwija'), *uisch(a)* ('wisq'), *cheichna* ('čekkna'), *chem* ('kemm'), u *chiecu* ('kieku'). Il-'modernizmu' ta' Zammit jerga' jidher meta jinqeda bil-grafema *k* – *kalp* ('qalb'), *tilkaghni* ('tilqaghni'), *katt* ('qatt'), *takta* ('taqta'), *ktajen* ('ktajjen').¹⁷

Mill-bqija, it-tnejn li huma ma jużawx il-konsonanti dgħajfin *j* (kultant) u *w* (dejjem): Mrs Iliff tikteb *deiem* ('dejjem'), *iargia* ('jerga'), *taiba* ('tajba'), *chauia* ('qawwija'), *hheluin* ('helwin'), u *bisuar* ('bis-swar'); Zammit jikteb *habbeit* ('habbejt'), *tgheidli* ('tghidli'), *ghain* ('ghajn'), *inuuebbes* ('inwebbes'), *uisk* (wisq), u *izzuegiu* ('jizzewgu').¹⁸ Il-*j* titfaċċa kultant fi kliem bhal *jochoot*, *ctajen*, u *jien* (Mrs Iliff) u *ktajen*, *leja*, *jehu*, *jien*, *jargia*, *dejem*, *huejec*, u *jigi* (Zammit). It-tnejn jużaw id-digraff *sc* flok ix-xe tal-lum: Mrs Iliff tikteb *hasc* ('ghax'), *thasciach* ('tghaxxaq'), u *isctiechu* ('jixtiequ');¹⁹ Zammit jikteb *ghascia* (ghaxja), *collosc* (kollox), u *tisc' tehet* ('tixtehet').²⁰

Kemm Mrs Iliff kif ukoll Zammit, appuntu għax ma kinux lingwisti, jinjoraw il-valur fonemiku ta' ċerti hsejjes; il-poetessa Inġliża tikteb *lisiet* (l-izjed), *sgar*

¹⁶ Id-digraff *hh* għall-hoss ta' [h] użah għall-ewwel darba Ġan Frangisk Agius De Soldanis fil-ktieb *Della lingua punica* (Ruma, 1750).

¹⁷ Il-grafema *k* intużat għall-ewwel darba minn Ġan Frangisk Buonamico fil-poeżija 'Lil Granmastru Cotoner' (c.1670), filwaqt li l-grafema *q* intużat għall-ewwel darba minn Mikiel Anton Vassalli fil-*Grammatica della lingua maltese* (Malta, 1827). Fl-istess sena, użaha wkoll il-botanista Stefano Zerafa fil-ktieb *Florae Melitensis Thesaurus*. Cf. Vella, p. 273.

¹⁸ Il-konsonanti *w* użaha għall-ewwel darba Ġan Frangisk Buonamico fil-poeżija tal-1670. Il-konsonanti *j* użaha għall-ewwel darba Frangisku Wizzino fil-katekiżmu tiegħu, *Tagħlim Nisrani* (Malta, 1752). Wizzino kien introduċa wkoll il-grafemi *ċ* u *ġ* li ma ntuzawx la minn Mrs Iliff u lanqas minn Zammit. Cf. Vella, p. 273.

¹⁹ Il-grafema *x* diġà tidher fil-Lista tad-Dejma tal-1419/20 fit-traskriżzjoni tal-kunjomiet *Xuereb*, *Xerri*, *Xibiras*, u *Xikiluna*. Cf. Godfrey Wettinger, 'The Militia List of 1419–2: A New Starting Point for the Study of Malta's Population', *Melita Historica*, vol. 5, no. ii, Malta, 1969, pp. 80–106. L-użu tax-x fil-Medju Evu kien marbut mal-influenza tal-Isqalli. Din it-tradizzjoni kienet diġà nqatgħet fi żmien il-Kavallieri; allura, Mrs Iliff ma setgħetx tkun taf biha.

²⁰ Fis-seklu 19 kien għadu frekwenti l-użu tat-Tmien Forma flok is-Seba' Forma (eż. *rtabat* flok *ntrabat*); dan jispjega l-użu ta' *tixtehet* flok *tinxtehet*.

(żghar), *huzziep* ('għożżieb'), *ipku* ('jibku'), *imhhapti* ('imħabbi'), filwaqt li l-avukat Malti jikteb *nipki* ('nibki'), *rapta* ('rabta'), *no'roc* ('nohroġ'), *sgur* ('żgur'), u *tithak* ('tidhak/q').

It-tnejn li huma jidher li ma kellhom ebda reqqa morfologika. Fuq kollox nosservaw kliem agglutinat għalxejn u kliem diviż hażin. Per eżempju, Mrs Iliff tikteb *maisctiech* ('ma jixtieq'), *sciddur* ('xi ddu'), *mitzena* ('mitt sena'), *imd-aura* ('imdawra'), *il sienom* ('ilsienhom'), filwaqt li Zammit jikteb *feinumuelet* ('fejn hu mwieled'), *mafiesc* ('ma fihix'), *blamhabba* ('bla mhabba'), *isc'tieku* ('jixtiequ'), *maisc'tiek* ('ma jixtieq'), u *ghag'buom* ('għaġbuhom'). L-istess haġa tghodd għall-agglutinazzjoni tal-artiklu ma' nomi u prepożizzjonijiet – *lisiet* ('l-iżjed'), *dasmien* ('daż-żmien'), *isceibiet* ('ix-xbejbiet'), u *izoccor* ('iz-zokkor') f'Iliff; *liziet* ('l-iżjed'), *bissuar* ('bis-swar'), *iscebbiet* ('ix-xebbiet'), *izzokkor* ('iz-zokkor') f'Zammit. Hafna drabi jinjoraw il-geminazzjoni tal-konsonanti: *kulhhat* ('kulhadd'), *ucol* ('ukoll'), u *kat* ('qatt') (Mrs Iliff); *spis* ('spiss'), *sahtu* ('sahhtu'), u *dejem* ('dejjem') (Zammit).

Differenzi testwali

Fil-qalba tagħhom, l-ghanijiet li jipprovdu Mrs Iliff u Zammit huma simili għall-aħhar. L-aktar differenza netta tinsab fl-ghanja 'Kemmm Kieku Nghanni u Nibki'; Zammit jipprovdi verżjoni ta' seba' strofi, filwaqt li Mrs Iliff tagħti verżjoni ta' erba' strofi biss. L-istanzi mhollija barra (jew forsi ċensurati) minn Mrs Iliff huma t-tielet, ir-raba' u l-hames, li hawn sa nirriproduċuhom bl-ortografija moderna:²¹

Meta kont immur ġo darha	Biex kienet taqta' xewqitha	Biex nipprova din il-piena
Bla mitluba spiss tilqagħni	Kull ma tlabtha kien[et] ittini,	X'inhu li tlabtha u ma tatnix
Kollha hlewwa tifraħ bija	Kienet tiftaħ fommha u tghidli	Issa kollox insiet f'daqqa
Tixtehet għaxja fi hdani.	Li trid minni ntik hanini.	Thares lejja u ma tafnix.

Espressjonijiet bħal 'Kull ma tlabtha kien[et] ittini', 'Li trid minni intik hanini', u 'X'inhu li tlabtha u ma tatnix' ċertament għandhom sugġestjonijiet erotiċi li Mrs Iliff setgħet qieset indeċenti. Minn dak li kitbet fid-dahla tal-ktieb nafu kemm kienet konxja tal-possibbiltà li tispicċa ċensurata. Imma dan jibqa' diskors spekulattiv. Mill-bqija, fl-erba' strofi l-oħra hemm biss ftit differenzi ċkejna, kultant sempliċi kelma jew partiċella.

Mrs Maria Iliff	vers	Dr Giuseppe Zammit
<i>Hal dich il kalp li vera ingrata</i>	2	<i>Għal dik il kalp ingrata</i>
<i>Mal ctajen tal imħhabba</i>	3	<i>Mil ktajen tal im'abba</i>
<i>Forsi norbot f'din il giuranta</i>	4	<i>Forsi no'roc f'din il giurnata</i>
<i>din il piena</i>	6	<i>edin il piena</i>
<i>Issa dasmien sciddisprezzani</i>	22	<i>Issa dazmien tiddisprezzani</i>

²¹ Il-'korruzzjoni' ta' testi orali hi, wara, kollox, komuni hafna.

Min-naha l-ohra, l-ghanja 'Ghad li Malta Hi Wisqa Ċkejkna' ta' Mrs Iliff fiha l-istess sitt strofi li għandha l-verżjoni ta' Zammit. L-uniċi bidliet huma xi differenza lessikali 'l hawn u xi inverżjoni sintattika 'l hemm.

Mrs Maria Iliff	vers	Dr Giuseppe Zammit
<i>Hat li Malta i uischa cheichna</i>	1	<i>Ghat li malta uisk ja c'keikna</i>
<i>Deiem insabu mictuba</i>	4	<i>Insabu dejem miktuba</i>
<i>Anda Belt lisiet chauia</i>	9	<i>Ghanda belt liziet ghania</i>
<i>Hhat li uma uischa sgar</i>	12	<i>Avvoglia uma uisk zghar</i>
<i>Irgiel chauia</i>	14	<i>Irgiel ghania</i>
<i>Hogibuom iscebbiet tahna</i>	18	<i>Ghag'buom iscebbiet tghana</i>
<i>Calbu tintela bil hena</i>	22	<i>Tintela kalbu bil éna</i>

Dawn iż-żewġ ghanjiet, minkejja li żgur li m'humiex opri letterarji fis-sens strett tal-kelma, għandhom ċerta importanza storika għax fl-assenza ġenerali ta' xoghlijiet poetiċi bi lsiennna fil-bidu tas-seklu 19, kapaċi joffru ftit dawl fuq l-istat tal-Malti miktub fiż-żmien bikri tal-hakma Ingliża.

Hajr: Nixtieq nringrazzja lil Ms Charlotte Payne tal-Margaret B. Harrison Preservation Department, Shields Library, University of California, (Davis), li ġentilment baġhtitli xi referenzi mill-aktar siewja fuq Mrs Maria Iliff. Hajr ukoll lis-Sur Olvin Vella li ġentilment għaddieli kopja fotografata tal-manuskritt ta' Dr Giuseppe Zammit u li qara b'mod kritiku l-abbozz originali ta' din il-ktiba.

Abstract: *Mrs Maria Iliff was an actress, singer, poet, and novelist who, while residing in Malta in 1818, published the book Poems, upon Several Subjects. This slim volume should interest scholars of Maltese literature as it includes what are probably the first two unpublished poems (possibly folk songs) in the vernacular ever to appear in an English-language book. Mrs Iliff also provides a free translation of these poems in English. The same poems are also found in a manuscript entitled 'Canzonete in lingua maltese', compiled some time later, in 1825, by Dr Giuseppe Zammit. This paper compares and contrasts the two versions from an orthographic and textual point of view, and seeks to shed some light on the character of written Maltese during the early years of British rule in Malta.*